



మలక్పేట హరిహర మైసమ్మ క్షేత్రంలో శ్రీగాయత్రీదేవిగా అమ్మవారు

అలయాల్లో నవరాత్రి వేడుకలు



విజయ దుర్గాదేవి ఆలయంలో అమ్మవారికి పూజలు చేస్తున్న నగర మాజీ డిప్యూటీ మేయర్ సుభాష్ చందర్లీ, సునీల్ రెడ్డి

సైదాబాద్, అక్టోబర్ 16 : మలక్పేట నియోజకవర్గం పరిధిలోని అమ్మవారి ఆలయాల్లో దేవి శరన్నవరాత్రోత్సవాలను ఘనంగా నిర్వహిస్తున్నారు. సోమవారం మాతా మైదానంలో కొలువైన శ్రీవిజయ దుర్గాదేవి ఆలయంలో అమ్మవారిని శ్రీబాలా ప్రతిభ సుందరి దేవిగా అలంకరించారు. మహిళా భక్తులు సామూహిక కుంకుమార్చన చేశారు. మలక్పేట హరిహర మైసమ్మ క్షేత్రంలో అమ్మ వారిని శ్రీగాయత్రీదేవిగా అలంకరించారు. శ్రీవిజయ దుర్గాదేవి అమ్మవారిని నగర మాజీ డిప్యూటీ మేయర్ సుభాష్ చందర్లీ దర్శించుకున్నారు.



సామూహిక కుంకుమార్చన కార్యక్రమంలో పూజలు చేస్తున్న మహిళలు

సమస్యలు పరిష్కరిస్తున్నాం



ఆత్మీయ సమ్మేళనంలో మాట్లాడుతున్న ఎమ్మెల్యే అహ్మద్ బలాల

సైదాబాద్, అక్టోబర్ 16 : ప్రజా సమస్యలను ఎప్పటికప్పుడు పరిష్కరిస్తున్నామని మలక్పేట ఎమ్మెల్యే అహ్మద్ బలాల అన్నారు. సోమవారం సైదాబాద్, అక్కర్బాగ్, సపోటాబాగ్ పలు ప్రాంతాల్లో జరిగిన ఆత్మీయ సమ్మేళనాల్లో ఎమ్మెల్యే పాల్గొన్నారు. ఎమ్మెల్యే మాట్లాడుతూ.. స్థానికులు ఎదుర్కొంటున్న సమస్యలపై పర్యవేక్షణ ఉన్నప్పుడే పరిష్కారం అవుతాయని, ప్రతి ఒక్కరూ శక్తి

మేరకు పనిచేయాలని సూచించారు. అసెంబ్లీ ఎన్నికల నేపథ్యంలో ఓటర్లందరూ తమ షేర్లను లిస్ట్లో పరిశీలించుకోవాలని, పేరు లేక పోతే కొత్తగా సమాధు చేసుకోవాలని సూచించారు. అనుమానాలంటే పోలింగ్ బూత్ వద్ద ఉండే బీఎల్వోను సంప్రదించాలన్నారు. కార్యక్రమంలో పలు కాలనీల సంక్షేమ సంఘాల ప్రతినిధులు, స్థానికులు పాల్గొన్నారు.

దేవీ శరన్నవరాత్రి ఉత్సవాలు ప్రారంభం



కార్యన్ నియోజకవర్గం లంగర్హాస్ డివిజన్ అంబేద్కర్నగర్ గుండు పోచమ్మ ఆలయం వద్ద దేవీ శరన్నవరాత్రి ఉత్సవాల్లో భాగంగా సోమవారం పూజలు చేశారు. పూజల్లో ఆలయ కమిటీ చైర్మన్ వసంత రెడ్డి, వైస్ చైర్మన్ కోయల్ కార్ గోవింద్ రాజ్, నాయకులు శ్రీనివాస్, మాతంగి రమేష్, దాస్ పాల్గొన్నారు. - మెహబీబ్, అక్టోబర్ 16

న్యాయవాదుల క్రికెట్ టోర్నీ.. విజేత లేబర్ కోర్టు జట్టు

● మ్యాన్ ఆఫ్ ది మ్యాచ్ సాయికీర్తి బాబ్జీ

నాంపల్లి కోర్టులు, అక్టోబర్ 16(నమస్తే తెలంగాణ): న్యాయవాదుల పరస్పర సహకార సంఘం రజతోత్సవాలలో భాగంగా ఏర్పాటు చేసిన క్రికెట్ టోర్నీలో హైదరాబాద్ లేబర్ కోర్టు జట్టు విజేతగా, రంగారెడ్డి కోర్టు జట్టు రన్నరప్ గా నిలిచాయి. మ్యాన్ ఆఫ్ ది మ్యాచ్ అవార్డును సాయికీర్తి బాబ్జీ అందుకున్నాడు. క్రీడా దినోత్సవం నాడు ట్రోఫీలను బహుళకరించనున్నట్లు నాంపల్లి కోర్టుల డైరెక్టర్ అర్జుల మహేశ్వర్ తెలిపారు. అదేవిధంగా.. న్యాయవాదులకు ఆటల పోటీలను సైతం నిర్వహించనున్నట్లు వివరించారు. క్రీడల నిర్వహణ అనంతరం బహుమతుల ప్రధానోత్సవాన్ని ఏర్పాటు చేయనున్నట్లు తెలిపారు. మిగతా క్రీడల్లో కూడా అధిక సంఖ్యలో న్యాయవాదులు పాల్గొనాలని కోరారు. క్రీడల ప్రారంభోత్సవానికి రంగారెడ్డి, మేధుల్ జిల్లా కోర్టుల జడ్జిలు ఎస్.శశిధర్ రెడ్డి, బి.ఎస్. మధుసూదన్ రావు హాజరయ్యారు.

విద్యుత్ లైన్లలో మరమ్మతుల కారణంగా..

మెహబీబ్, అక్టోబర్ 16 : విద్యుత్ లైన్లలో మరమ్మతుల కారణంగా ఆసి ఘనగర్ సబ్డివిజన్ పరిధిలోని 11 కేబి అంబాగార్డెన్ ఫీడర్ సంతోషనగర్, ఎన్ బీబి కాలనీ, అంబా గార్డెన్, గుడిమల్కాపూర్, క్రాంతి నగర్, జీవన్ కల్యాణ్ నగర్, హిల్ కాలనీ, విజయ సాయి అపార్ట్ మెంట్స్, హుడా కాలనీ, సాయి గార్డెన్స్, దేవ రత్న అపార్ట్ మెంట్, విజయ సుశీల్ అపార్ట్ మెంట్, గణేశ్ రెసిడెన్సీ ప్రాంతాల్లో మంగళవారం ఉదయం 10 : 30 నుంచి మధ్యాహ్నం 1: 30 గంటల వరకు, 11 కేబి పి.ఎస్. నగర్ ఫీడర్ హాకీ గ్రౌండ్, పి.ఎస్.నగర్, మాసాబ్ బ్యాంక్, యూనివర్సల్ బేకరీ, ఆంధ్రాబ్యాంక్, జేఎన్టీయూ వెనకవైపు, శాంతినగర్, క్యాస్టల్ హిల్స్, ఎన్ఎండిసీ, విజయ నగర్ కాలనీ ప్రాంతాల్లో మధ్యాహ్నం 2 నుంచి సాయంత్రం 5 గంటల వరకు విద్యుత్ సరఫరా నిలిపివేస్తున్నట్లు మెహబీబ్ పట్నం సీడీ ఏడీ ఓ ప్రకటనలో తెలిపారు.

బాల్యవివాహాలు చట్టరీత్యా నేరం



బాల్య వివాహాలు చట్టరీత్యా నేరం, రాజ్యాంగ విరుద్ధమని ఎంపీ ఫౌండేషన్ నేషనల్ కో - ఆర్డీనేటర్ వెంకట్ రెడ్డి, ఆశ్రిత ఫౌండేషన్ సెక్రటరీ నాగరాజు, ప్రణయ తెలిపారు. వారు సోమవారం బషీర్బాద్ ప్రెస్ క్లబ్ లో " బాల్య వివాహాల రహిత భారత్ " వాల్ ఫోస్టర్ ను విడుదల చేశారు. 18 ఏండ్లలోపు అమ్మాయిలు, 21 ఏండ్లలోపు అబ్బాయిలు పెండ్లి చేసుకోవడం చట్ట విరుద్ధమని చెప్పారు. కార్యక్రమంలో జనని ఫౌండేషన్ అధ్యక్షుడు రాచకొండ మల్లేశం, అనురాధ రెడ్డి, అంజనేయులు పాల్గొన్నారు. - రవీంద్రభారతి, అక్టోబర్ 16

అంతర్గత రోడ్లకు మరమ్మతులు



నాంపల్లి నియోజకవర్గం మెహబీబ్ పట్నం డివిజన్ లోని పలు ప్రాంతాల్లో బీటీ రోడ్లకు

కిరాయి ఇంటి కష్టాలు తప్పినాయి..

సైదాబాద్, అక్టోబర్ 16 : కిరాయి ఇంట్లో ఉంటూ పడ్డ కష్టాలు సీఎం కేసీఆర్ రూపంలో తప్పినాయి. సైసా ఖర్చు లేకుండా డబుల్ బెడ్ రూం సొంత ఇల్లు రావటం సంతోషంగా ఉన్నది. అధికారులు ఫోన్ చేస్తే ముందుగా నమ్మలేక పోయా.. మళ్లీ ఫోన్ చేసి డబుల్ బెడ్ రూం హయత్ నగర్ కుంట్లూర్ లో వచ్చిందని చెప్పారు. పట్నంలో ఇల్లు కట్టుకుంటామా అనే నమ్మకం లేకుండా. ఇప్పుడు ఏకంగా కట్టిన రెండు పడకల ఇల్లుకే తాము యజమానులుగా మారినాం. ఇన్ని రోజులు ఇల్లులేని బెంగను సీఎం కేసీఆర్ సార్ తీర్చిండు, సార్ కు మేము ఎల్లకాలం రుణపడి ఉంటాం. - నాగిళ్ల అనిత, లబ్ధిదారురాలు, కుంట్లూర్, హయత్ నగర్



వైద్యులు ఉత్తమ సేవలు అందించాలి



దవాఖానకు వచ్చే వారికి వైద్యులు ఉత్తమ సేవలు అందించాలని సూరజ్ భాన్ సెక్టార్ వైద్యధికారి బద్దం రాజశ్రీ తెలిపారు. సోమవారం సూరజ్ భాన్ సెక్టార్ లోని వివిధ పీహెచ్ సి వైద్యులతో ఆమె సమావేశం ఏర్పాటు చేశారు. డాక్టర్ రాజశ్రీ మాట్లాడుతూ.. ఆరోగ్య సమస్యలతో బాధితులు దవాఖానకు వస్తుంటారని, సూచనలు సలహాలను అందిస్తూ చికిత్సలు అందించాలని తెలిపారు. సేవలపై మరింత ప్రచారం కల్పిస్తూ లబ్ధి పొందే విధంగా వైద్యులు ప్రయత్నించాలన్నారు. కార్యక్రమంలో సూరజ్ భాన్ ఏరియా పీహెచ్ సి వైద్యులు, సిబ్బంది పాల్గొన్నారు. - చార్మినార్, అక్టోబర్ 16

వేడుకలు సమన్వయంతో జరుపుకోవాలి

వేడుకలు సమన్వయంతో జరుపుకోవాలని అంజు మన్ ఈ అల్వీ అక్బర్ సంస్థ ఉపాధ్యక్షుడు హైదర్ అలీ జాఫ్రీ తెలిపారు. 40 రోజుల పాటు పాతనగరంలోని పలు అహ్మద్ ఖానల ఆధ్వర్యంలో కొనసాగిన మొహర్రం సంతాప దినాల సందర్భంగా ఏర్పాటు చేసిన వివిధ విభాగాల అధికారులను సోమవారం సన్మానించారు. మొహర్రం సందర్భంగా వివిధ విభాగాల అధికారులు సహకారం అందించారని, పోలీసులు అవాంఛనీయ ఘటనలు చోటు చేసుకోకుండా చూశారని తెలిపారు. అనంతరం వివిధ సంస్థల కార్యనిర్వహకులు, అధికారులను ఆయన సన్మానించారు. - చార్మినార్, అక్టోబర్ 16



Table with 4 columns: కూరగాయలు, కిలో రూ., కూరగాయలు, కిలో రూ. It lists various vegetables and their prices per kilogram.